



## Say Agila Ed Alar

**N**en saman ya panaon, walay sakey ya marakep balet melag ya pasen ed Pangasinan. Anggapoy makaamta na ngaran to.

Sakeyyalabi, nanmumukotira'y tootoo akanengneng ira'y agila ya dinmapo ed alar.

"Baleg yan agila!" kuanda.

"Erelen tayo!" eyag na sakey ya laki.

"Agtayo naerel ta atagey so tikyab to. Maatap tan ya manok! Pulyanan tayon undapo ed pasen tayo," kuan na sakey.

Kanyan pinulyanan dan nanliber-liber may manok. Ed saman ya bekta, walay dinmalan ya sakey ya grupon sankaili. Nantepet ira no antoy ngaran to iman ya pasen tan no akin et dakel so totoo ed saman ya lugar.

“Walay dinmapo ya agila diman ed alar,” maksil so ebatna sakey ya matakken.

Akimukot met iramay sankaili tan akelawan met ira’d kabaleg tan dakep na agila.

Abayag ya nanliber-liber ed pasen da imay agila. Kakaiba da met la iya ed inaguwagew. Diad kabuasan, palanang dan nababantag. No labi, palanang ya walad alar. Inararo na totoo la imay agila. Ag nanbayag, apaamo da met la iya.

Sakey ya agew, nantotongtong ira may matatakken ta gabay da lan itday ngaran so pasen da. Apanpaknaan da iya ingaran ed samay baleg a agila. Inmabuloy so amin. Inngaran day Aguilar, ama’y agila ya walad alar.

Balet sakey ya kabuasan, agda la anengneng may agila. Manuntan, maliket la ira ta wala lay ngaran na pasen da.

